



ТОКТОМ

2025-жылдын 25-августу №1

Боо-Терек айылы

Күмүштак айыл өкмөтүнө 861163 (сегиз жүз алтымыш бир миң бир жүз алтымыш үч) сом акча каражатын кошумча смета бекитип берүү жөнүндө

Күмүштак айыл өкмөтүнүн 2023-жылдын 1-январынан тартып 31-декабрына карата мезгил аралыгындагы курулуш жана оңдоо иштерине, ошондой эле, жергиликтүү бюджеттерге бөлүнгөн дем берүүчү гранттарга Талас областынын Өнүктүрүү фондунан курулуш жана оңдоо иштерине бөлүнгөн каражаттарга шайкештик аудит жүргүзүү учурунда 2025-жылдын 3-мартынан тартып 17-мартына чейин текшерүү учурунда Кыргызстан айылынын объектилеринен Курулуш монтаждоо жана оңдоо иштерине жүргүзүлгөн аудиттин жыйынтыгында аныкталган подрядчы “СК Адис” ЖЧК тарабынан иштеринин наркы жалпысы **547200** (беш жүз кырк жети миң эки жүз) сом, мурунку Оро айыл өкмөтүнүн прокуратура тарабынан текшерилип мыйзамсыз которулган **30000** (отуз миң) сом жана Күмүштак айыл аймагындагы №958,960 контурундагы 1га жер аянтынын бышкан кирпич завод куруу үчүн айыл чарба өндүрүшүнүн жоготууларынын ордун толтуруунун жана алынбай калган пайданын наркы үчүн **270 390** (эки жүз жетимиш миң үч жүз токсон) сом акча каражаты жана ит атуу боюнча 35% айыл аймагына төгүлгөнү **13573** (он үч миң беш жүз жетимиш үч) сомун Күмүштак айылдык кеңешинин X сессиясы

ТОКТОМ КЫЛАТ:

1. Күмүштак айыл өкмөтүнүн 2023-жылдын 1-январынан тартып 31-декабрына карата мезгил аралыгындагы курулуш жана оңдоо иштерине, ошондой эле, жергиликтүү бюджеттерге бөлүнгөн дем берүүчү гранттарга Талас областынын Өнүктүрүү фондунан курулуш жана оңдоо иштерине бөлүнгөн каражаттарга шайкештик аудит жүргүзүү учурунда 2025-жылдын 3-мартынан тартып 17-мартына чейин текшерүү учурунда Кыргызстан айылынын объектилеринен Курулуш монтаждоо жана оңдоо иштерине жүргүзүлгөн аудиттин жыйынтыгында аныкталган подрядчы “СК Адис” ЖЧК тарабынан иштеринин наркы жалпысы **547200** (беш жүз кырк жети миң эки жүз) сом, мурунку Оро айыл өкмөтүнүн прокуратура тарабынан текшерилип мыйзамсыз которулган **30000** (отуз миң) сом жана Күмүштак айыл аймагындагы №958,960 контурундагы 1га жер аянтынын бышкан кирпич завод куруу үчүн айыл чарба өндүрүшүнүн жоготууларынын ордун толтуруунун жана алынбай калган пайданын наркы үчүн **270 390** (эки жүз жетимиш миң үч жүз токсон) сом акча каражаты жана ит атуу боюнча 35% айыл аймагына төгүлгөнү **13573** (он үч миң беш жүз жетимиш үч) сом, жалпысы **861163** (сегиз жүз алтымыш бир миң бир жүз алтымыш үч) сом Боо-Терек айыл аймагындагы №9 ҮДТнын имаратын бүтүрүүгө жумшоого бекитилип берилсин.
2. Бул токтомду аткаруу жагы Күмүштак айыл өкмөтүнүн башчысы Ч.Жекшеналы уулуна жүктөлсүн.
3. Токтомдун аткарылышын көзөмөлдөө жагын өзүмө калтырам.

Төрага



Б.Акматов

КЫРГЫЗ РЕСПУБЛИКАСЫ
ТАЛАС ОБЛУСУ
БАКАЙ-АТА РАЙОНУ
КУМУШТАК
АЙЫЛ АЙМАГЫНЫН
АЙЫЛДЫК КЕҢЕШИ



КЫРГЫЗСКАЯ РЕСПУБЛИКА
ТАЛАССКАЯ ОБЛАСТЬ
БАКАЙ-АТИНСКИЙ РАЙОН
АЙЫЛНЫЙ КЕНЕШ
КУМУШТАКСКОГО
АЙЫЛНОГО АЙМАКА

ТОКТОМ

2025-жылдын 25-августу №2

Боо-Терек айылы

Күмүштак айыл өкмөтүнүн 2025-жылдын бекилген бюджетинде каралган акча каражаттарын бөлүмдөн бөлүмгө IV-кварталдан III-кварталга жылдырып берүү жөнүндө

Күмүштак айыл аймагынын Боо-Терек айылында жайгашкан №9 үй-бүлөлүк дарыгерлер тобунун жаңы салынып жатып бүтпөй калган имаратынын курулуш иштерин бүтүрүү үчүн акча каражат жылдыруу жөнүндө маселени карап чыгып, талкуулап Күмүштак айылдык кеңешинин X сессиясы

ТОКТОМ КЫЛАТ:

1. Күмүштак айыл өкмөтүнүн 2025-жылдын бекилген бюджетинен турак жай жана коммуналдык бөлүмүнөн **2215** (дагы башка кызмат көрсөтүү) беренесинен жарыктандыруу оңдоого 600,0 миң сом, Шагыл төгүүгө 1500,0 миң сом, **3111** (имараттар жана курулуштар) беренесинен Яма Беккари чуңкурун бүтүүгө 250,0 миң сом, Таштанды курчоо жана рекультивацияга 810,0 миң сом, 1-майдын тренажерный залын жылытуу системасын алууга 300,0 миң сом, азбест труба алууга 600,0 миң сом, Сок аппарат алууга 450,0 миң сом Маданият бөлүмүнөн **2221** (мүлктүүчурдагы оңдоого кеткен чыгымдар) беренесинен Ч.Сатаев маданият үйүн ремонттоого чыгымын 150,0 миң сом, **2215** (дагы башка кызмат көрсөтүү) беренесинен 4 спорт комплексинин ар кандай чыгымынан 400,0 миң сом, Турак жай жана коммуналдык бөлүмүнө **3111** (имараттар жана курулуштар) беренесине Боо-Терек айыл аймагындагы №9 ҮДТнын имаратын бүтүрүүгө IV-кварталынан III-кварталга жылдырылып берилсин.
2. Бул токтомдун аткарылышын камсыздоо жагы Күмүштак айыл өкмөтүнүн Каржы-экономика жана социалдык өнүктүрүү бөлүмүнүн башчысы Р.Дуйшенкуловага жүктөлсүн.
3. Токтомдун аткарылышын көзөмөлдөө жагы бюджет, экономика, муниципалдык менчик, инвестиция, ишкердик иш жана тышкы экономикалык байланыш боюнча туруктуу комиссиясына жүктөлсүн.

Төрага



Б.Акматов

**КЫРГЫЗ РЕСПУБЛИКАСЫ
ТАЛАС ОБЛУСУ
БАКАЙ-АТА РАЙОНУ
КҮМҮШТАК
АЙЫЛ АЙМАГЫНЫН
АЙЫЛДЫК КЕҢЕШИ**



**КЫРГЫЗСКАЯ РЕСПУБЛИКА
ТАЛАССКАЯ ОБЛАСТЬ
БАКАЙ-АТИНСКИЙ РАЙОН
АЙЫЛНЫЙ КЕНЕШ
КУМУШТАКСКОГО
АЙЫЛНОГО АЙМАКА**

ТОКТОМ

2025-жылдын 25-августу №3

Боо-Терек айылы

Боо-Терек айылына жаңы курула турган жабык спорткомплексине бара турган жолду ачып берүү үчүн Күмүштак айыл өкмөтүнүн административдик имаратынын байланыш бөлүмүнүн кеңсесин бузууга уруксат берүү жөнүндө

Боо-Терек айылына жаңы курула турган заманбап жабык спорткомплексине бара турган жолду ачып берүү үчүн Күмүштак айыл өкмөтүнүн административдик имаратынын байланыш бөлүмүнүн кеңсесин бузууга уруксат берүү маселесин карап чыгып, талкуулап Күмүштак айылдык кеңешинин X сессиясы

ТОКТОМ КЫЛАТ:

1. Боо-Терек айылына жаңы курула турган жабык спорткомплексине бара турган жолду ачып берүү үчүн Күмүштак айыл өкмөтүнүн административдик имаратынын батыш тарабындагы байланыш бөлүмүнүн кеңсесин бузууга уруксат берилсин.
2. Бул токтомдун аткарылышын камсыздоо жагы Күмүштак айыл өкмөтүнүн башчысы Ч.Жекшеналы уулуна жүктөлсүн.
3. Токтомдун аткарылышын көзөмөлдөө жагын өзүмө калтырамын.

Төрага



Б.Акматов

КЫРГЫЗ РЕСПУБЛИКАСЫ
ТАЛАС ОБЛУСУ
БАКАЙ-АТА РАЙОНУ
КҮМҮШТАК
АЙЫЛ АЙМАГЫНЫН
АЙЫЛДЫК КЕҢЕШИ



КЫРГЫЗСКАЯ РЕСПУБЛИКА
ТАЛАССКАЯ ОБЛАСТЬ
БАКАЙ-АТИНСКИЙ РАЙОН
АЙЫЛНЫЙ КЕНЕШ
КУМУШТАКСКОГО
АЙЫЛНОГО АЙМАКА

ТОКТОМ

2025-жылдын 25-августу №4

Боо-Терек айылы

Күмүштак айыл аймагынын айылдык кеңешинин депутаттарынын этика кодексин бекитүү жөнүндө

Кыргыз Республикасынын Министрлер Кабинетине караштуу Мамлекеттик кызмат жана жергиликтүү өз алдынча башкаруу иштери боюнча мамлекеттик агенттигинин 2024-жылдын 6-декабрындагы №01-25/328 сандуу буйругу менен бекитилип кабыл алынган жергиликтүү кеңештердин типтүү этика кодексин кабыл алуу жөнүндө маселени карап чыгып талкуулап Күмүштак айылдык кеңешинин депутаттарынын X сессиясы

ТОКТОМ КЫЛАТ:

1. Кыргыз Республикасынын Министрлер Кабинетине караштуу Мамлекеттик кызмат жана жергиликтүү өз алдынча башкаруу иштери боюнча мамлекеттик агенттигинин 2024-жылдын 6-декабрындагы №01-25/328 сандуу буйругу менен бекитилип кабыл алынган Кыргыз Республикасынын жергиликтүү кеңештеринин депутаттарынын типтүү этика кодекси тиркемеге ылайык бекитилсин. (Этика кодекси тиркелет).
2. Токтомдун аткарылышын камсыздоо жагы Күмүштак айылдык кеңешинин II чакырылышындагы депутаттарына калтырылсын.
3. Токтомдун аткарылышын көзөмөлдөө жагын өзүмө калтырамын.

Төрага



Б.Акматов

КҮМҮШТАК АЙЫЛДЫК КЕҢЕШИНИН ДЕПУТАТТАРЫНЫН ЭТИКА КОДЕКСИ

Бул Кодекс Кыргыз Республикасынын “Жергиликтүү кеңештердин депутаттарынын статусу жөнүндө” Мыйзамынын 8-1-беренесине, Кыргыз Республикасынын “Жергиликтүү мамлекеттик администрация жана жергиликтүү өз алдынча башкаруу органдары жөнүндө” Мыйзамына ылайык иштелип чыккан жана жергиликтүү кеңештердин депутаттарынын сөзсүз түрдө аткарылуучу моралдык принциптерин жана жүрүм-турум эрежелерин аныктайт.

Депутаттык этика – бул депутаттардын депутаттык ыйгарым укуктарын жүзөгө ашыруу учурундагы негизги моралдык жана адептүүлүктүн жана жүрүм-турум нормаларынын жыйындысы.

Ар бир депутат өзүнүн депутаттык ыйгарым укуктарын аткарууда үлгү болууга умтулуп, кемчиликсиз кесиптик жана жарандык беделине ээ болуу керек.

I. ЖАЛПЫ ЖОБОЛОР

1.1. Күмүштак айылдык кеңешинин депутаттары (мындан ары - депутаттар) тийиштүү айыл аймактын (мындан ары – аймак), шаардын калкынын өкүлдөрү катары өзүнүн ишмердүүлүгүндө аймактын, шаардын калкынын кызыкчылыктары, анын социалдык-экономикалык жана маданий жактан өнүгүү максаттарын жетекчиликке алууга тийиш.

1.2. Депутаттар өз макамын аймактын, шаардын жана анын жашоочуларынын кызыкчылыктарына туура келтирбеген аракеттерге жумшабоосу керек.

1.3. Депутаттар өз аракеттерин Кыргыз Республикасынын Конституциясына жана Кыргыз Республикасынын мыйзамдарына ылайык, жергиликтүү жамааттардын Уставына, жергиликтүү кеңештин регламентине жана жергиликтүү өз алдынча башкаруу органдарынын ченемдик укуктук актыларынын негизинде жүргүзүшөт.

1.4. Депутаттар өздөрүнүн ишмердүүлүгүндө, анын ичинде депутаттык ыйгарым укуктарын аткарбаган учурларда дагы, жалпыга таанылган моралдык жана адептүүлүк нормаларды жетекчиликке алуусу керек.

1.5. Депутаттар депутаттын жана аймактын, шаардын жергиликтүү өз алдынча башкаруу органынын аброюна шек келтирүүчү аракеттерден жана жоруктардан алыс болуш керек.

1.6. Депутаттар бирдей эле убакта өзүнүн кадырын сактоо менен башка депутаттардын, кызматтык адамдардын жана жарандардын кадыр-баркын сыйлашы керек.

1.7. Депутаттар өзүнүн депутаттык мандатын депутаттык ишмердүүлүккө тийешеси жок максаттарга пайдалана албайт.

II. ЖЕРГИЛИКТҮҮ КЕҢЕШТИН ДЕПУТАТТАРЫНЫН ИШМЕРДҮҮЛҮГҮНӨ ТИЙИШТҮҮ ДЕПУТАТТЫК ЭТИКАНЫН ЭРЕЖЕЛЕРИ

2.1. Депутаттар жергиликтүү кеңештин ишине өзүнүн позициясын коркутуу-үркүтүү, кескин талаптарды коюу жана башка ушул сыяктуу аракеттерди жасабай иштиктүү жана жөндүү катышууга тийиш.

2.2. Ар бир депутат жергиликтүү кеңеште иштиктүү кызматташтык жана өз-ара колдоо, ак ниеттүү жана жолдоштук чөйрөнү түзгөнгө жардам кылат.

2.3. Депутаттар өзүнүн жумушун каралып жаткан маселелер боюнча теңчилик негизинде жана эркин жамааттык талкуулоо принцибинде чечим кабыл алуу, ар түрдүү пикирлерди сыйлоо менен, чыр-чатакка жеткирбей, пикир келишпестиктерди талкуулоо жолу менен чечүүнү издөөсү керек.

2.4. Депутаттар бири-бирине жана жыйындар өтүүчү залдагы бардык катышуучуларга расмий түрдө кайрыла алат. Ыгы жок теңтушсунуп жана тоготпогондук кайрылууларга жол берилбейт. Сессиянын жана комиссиялардын отуруму өтүп жаткан учурларда депутаттар иштиктүү стилде (дресс код) кийинүүсү керек.

2.5. Депутаттар чыгып сүйлөөр алдында өзүнүн айта турган сөздөрүн даярдап анан сүйлөшү керек. Талкууланып жаткан маселе боюнча так жана багыттуу, жеткиликтүү тил менен, ар кандай мааниси жок сөздөрдү колдонбой сүйлөшү керек. Депутаттарга жергиликтүү кеңештин жана комиссиялардын иши учурунда уюлдук телефондорду пайдаланбоо сунуш кылынат.

2.6. Депутаттар, калктын кызыкчылыктарын коргоодо башка депутаттардын ынанымына, салттарына, этникалык жана социалдык топтордун, диний конфессиялардын маданий өзгөчөлүктөрүнө сый жана чыдамдуулук менен мамиле кылуусу керек. Этностор аралык жана конфессия аралык биримдиктин сакталуусуна жана тынчтыкка салым кошот.

2.7. Депутаттар жергиликтүү кеңештин комиссияларынын бардык отурумдарына катышууга тийиш. Депутат жергиликтүү кеңештин отурумдарына жүйөөсүз катары менен 3 жолу катышпаса депутаттык милдетин аткарабагандыгы тууралуу маселе депутаттык этика боюнча комиссияда каралат.

Жүйөлүү себептер менен жыйындарга катышууга мүмкүнчүлүгү болбосо, депутат жыйынга чейин 2 күндөн кечиктирбей жергиликтүү кеңештин төрагасына маалымдап коюусу керек.

Жүйөлүү себептерге - депутаттын ооруп калуусу, командировкада жана эмгек өргүүсүндө болуусу, үй-бүлөлүк жагдайлар кирет.

2.8. Жергиликтүү кеңештин сессиясында каралып жаткан маселеде катышып жаткан депутаттын финансылык же кандайдыр бир жеке кызыкчылыктары болсо, токтоосуз түрдө бул жөнүндө маалымдап, бул маселе боюнча добуш берүүдөн баш тартыш керек.

2.9. Депутаттар өздөрү кабыл алган жергиликтүү кеңештин Регламентине, анын талаптарын жана тартипти сактоого чакырган сессияда төрагалык кылган депутаттын талаптарына баш ийиши керек. Жүйөөлүү себепсиз сессияга, комиссиялардын ишине, депутаттык угууларга жана башка жергиликтүү кеңештин иш-чараларына катышпай коюуга болбойт.

2.9.1. Жергиликтүү кеңештин депутаттарына – отурумду үзгүлтүккө учуратып же жөнү жок себептер менен башка шылтоо айтып нааразылык көрсөтүү иретинде отурум өтүп жаткан залдан чыгып кетүүгө, сөз берилбесе деле сүйлөөгө, күн тартибине коюлган маселеден сырткары же мааниси жок сүйлөгөнгө, кыйкырууга жана сүйлөп жаткан адамдын сөзүн бөлүп жарууга болбойт.

2.9.2 Депутат жергиликтүү кеңештин отурумунда, депутаттык угууларда, туруктуу комиссиянын жана жумушчу топтордун ишине катышып жатканда отурумга төрагалык кылуучуга, башка депутаттарга, аткаруу органынын аппаратынын кызматкерлерине жана жергиликтүү кеңештин отурумуна катышып жаткан башка адамдарга сылык мамиле кылуу менен адептүүлүгүн көрсөтүп, сый-урмат менен мамиле кылуусу керек.

2.9.3. Депутат өзүнүн сөзүндө орой сөздөрдү колдонуп жана одоно мамилелерди жасабашы керек.

2.9.4. Депутаттар депутаттык ишмердүүлүгүн аткаруу учурунда жана аткарбай жүргөн убагында үчүнчү тараптан белектерди, акча түрүндө акы төлөөлөрдү албашы керек жана алардын кызматынан пайдаланууга болбойт.

2.9.5. Депутаттар жергиликтүү кеңеште сыйакы алып кимдир бирөөнүн кызыкчылыгын сүрмөлөөгө укуксуз.

III. ДЕПУТАТТАРДЫН ШАЙЛООЧУЛАР МЕНЕН ӨЗ АРА МАМИЛЕЛЕРИНДЕГИ ДЕПУТАТТЫК ЭТИКАЛЫК ЭРЕЖЕЛЕРИ

3.1. Депутаттар өздөрүнүн округундагы шайлоочулар менен тыгыз байланышта болуусу керек, депутаттар шайлоочуларынын алдында жоопкер жана отчет берип турат. Депутаттар аймагындагы, шаардагы бардык жашоочулардын кызыкчылыгын көздөйт.

3.2. Депутаттар менен шайлоочулардын ортосундагы мамиле урмат сый, сылык мамиле жана жарандардын кайрылууларына жана арызданууларына ыкыластуулук менен жасалган мамиледен куралат.

3.3. Депутаттар өздөрүнүн шайлоочуларынын укуктарын, эркиндигин жана мыйзамдуу кызыкчылыктарын коргоого чараларды көрөт: шайлоочулардан түшкөн кайрылууларды жана арыздарды кароодо өздөрүнүн ыйгарым укуктарынын чегинде чечүүгө милдеттүү.

3.4. Депутаттар шайлоочуларынын алдында жылына 1 жолудан кем эмес отчет берет, өзүнүн жергиликтүү кеңештин сессиясынын отурумундагы ишмердүүлүгү боюнча шайлоочулары менен болгон жолугушууларында жана массалык маалымат каражаттары аркылуу билдирип турат. Шайлоочуларга берилген маалыматтар толук, анык жана объективдүү болушу керек.

3.5. Депутаттар ай сайын белгиленген график боюнча шайлоочуларды жеке кабыл алууну жүргүзөт.

3.6. Депутаттар дайыма чыдамкайлуулукту жана сыпайы сылыктыкты көрсөтүүсү керек, айрыкча депутаттын ой пикири менен шайлоочунун ой пикири дал келбей калган учурда.

IV. ДЕПУТАТТЫН МАМЛЕКЕТТИК ОРГАНДАР, ЖЕРГИЛИКТҮҮ ӨЗ АЛДЫНЧА БАШКАРУУ ОРГАНДАРЫ, ЮРИДИКАЛЫК ЖАНА ФИЗИКАЛЫК ТАРАПТАР МЕНЕН ӨЗ АРА МАМИЛЕЛЕРИНДЕГИ ДЕПУТАТТЫК ЭТИКАНЫН ЭРЕЖЕЛЕРИ

4.1. Депутаттар атайын ыйгарым укуктарына ээ болбогон учурда жергиликтүү кеңештин атынан чыгууга, мамлекеттик органдарга, жергиликтүү өз алдынча башкаруу органдарына жана башка уюмдардын алдында расмий билдирүүлөрдү жасоого укугу жок.

4.2. Депутаттар депутаттын макамына байланыштуу мүмкүнчүлүктөрүн мамлекеттик органдар, жергиликтүү өз алдынча башкаруу органдар, юридикалык жана физикалык тараптар менен болгон мамилелеринде өз кызыкчылыгына пайдаланбашы керек.

4.3. Депутаттар жергиликтүү кеңештин расмий бланкаларын депутаттын ыйгарым укуктарынын чегинде талаптарды чечүү керектигинде расмий каттарды жана документтерди жөнөтүүдө гана пайдаланууга милдеттүү.

4.4. Депутаттар депутаттык ишмердүүлүгүн аткарууга байланышпаган учурда жергиликтүү кеңештин имаратын, телефондорун, автотранспортун жана башка материалдык-техникалык каражаттарын пайдаланууга болбойт.

4.5. Депутаттардын ыйгарым укуктарын аткаруу учурунда белгилүү болуп калган маалыматтарды жайылтууга болбойт, эгерде ал маалыматтар:

- мамлекеттик, коммерциялык же кызматтык сыр болсо;
- жарандардын жеке турмушу менен, юридикалык тараптардын ишкердик бедели жана ишмердүүлүгү менен байланыштуу болуп, аны жарыя кылбоо боюнча депутатка ишеним берилген болсо.

4.6. Депутат жарандардын жеке турмушу же үй-бүлөгө байланышкан маалыматтарды, юридикалык тараптардын ишкердик бедели жана ишмердүүлүгү боюнча аны жарыялабоо боюнча талаптарды атайылап же байкабастан бузган болсо тараптардан кечирим суроосу керек.

4.7. Депутаттардын чет өлкөлүк мамлекеттерге баруусундагы жүрүм-туруму Кыргыз Республикасынын жаранынын беделин жана депутаттык корпустун кадыр баркын көтөрүүгө багытталыш керек.

4.8. Депутаттар чет өлкөлөрдөгү иш сапарларында барган мамлекеттердин өзгөчөлүктөрүн, салт-санаасын жана мыйзамдарын сыйлоосу керек, этиканы сактап, конфликттик кырдаалды болтурбоого милдеттүү.

V. ДЕПУТАТТАРДЫН ЭЛ АЛДЫНДА ЧЫГЫП СҮЙЛӨӨ ЭТИКАСЫ

5.1. Депутаттар жергиликтүү кеңештин отурумунда, депутаттык угууларда, массалык маалымат каражаттарындагы чыгып сүйлөөлөрүндө, мамлекеттик бийлик органдарынын, жергиликтүү өз алдынча башкаруу органдарынын, уюмдардын жана жарандардын ишмердүүлүгү боюнча баяндама жасаганда текшерилген анык фактыларга гана таянышы керек.

5.2. Депутаттар эл алдында чыгып сүйлөгөндө же массалык маалымат каражаттары аркылуу билдирүүлөрдү жасаганда сылык сыпайы болуп, жарандардын, кызмат адамдарынын абийирин, ар-намысын каралоого жана юридикалык жана физикалык тараптардын ишкердик беделин булгоого жол бербөө керек.

5.3. Депутаттардын эл алдында чыгып сүйлөө учурунда жана билдирүүлөрүндө такталбаган фактылар айтылып калган болсо, ошондой эле жарандардын абийирин, ар намысын каралоого, юридикалык жана физикалык тараптардын ишкердик беделин түшүрүүгө атайын же байкабастан аракеттер жасалган болсо, депутаттын эл алдында кемчилдигин моюнуна алуу менен алардан кечирим суроосу милдеттүү.

Ушул пункт менен белгиленген депутаттын жоопкерчилиги Кыргыз Республикасынын мыйзамдарынын алдында ушул бөлүк боюнча тартип бузуу жоопкерчилигине тартуудан бошотпойт.

VI. ДЕПУТАТТЫК ЭТИКА ЭРЕЖЕЛЕРИН САКТОО БОЮНЧА КӨЗӨМӨЛ ЖАНА АЛАРДЫ БУЗГАНДЫГЫ ҮЧҮН ДЕПУТАТТЫН ЖООПКЕРЧИЛИГИ

6.1. Депутаттардын депутаттын этикасы боюнча Эрежелеринин сакталышын депутаттардын ишмердүүлүгү жана этикасы боюнча Комиссия (мындан ары - Комиссия) жүргүзөт. Комиссиянын төрагасы жана мүчөлөрү депутаттар тарабынан аныкталат жана депутаттык этиканын сакталышы боюнча тийиштүү чараларды көрүүгө милдеттүү.

6.2. Депутаттык этиканын Эрежелерин бузуу боюнча маселени Комиссия өзүнүн демилгеси менен же жергиликтүү кеңештин демилгеси боюнча карай алат.

6.3. Депутаттардын этикасын бузуу далили боюнча маселени кароо үчүн Комиссияга аймактын, шаардын жашоочулары, мамлекеттик бийликтин жана жергиликтүү өз алдынча башкаруу органдарынын кызмат адамдары, ишкана, уюмдардын жана коомдук бирикмелердин өкүлдөрү арыз менен кайрыла алат.

6.4. Депутаттардын этиканы бузуу кыймыл аракети боюнча күнөөлөгөндө депутаттар Комиссияга кагаз жүзүндө документтерди көргөзүү менен негизделген протест көрсөтүүгө жана оозеки түшүндүрмө бергенге укуктуу.

6.5. Депутаттардын ар намысына, кадыр баркына, ишмердүүлүк беделине шек келтирген негизсиз арыздануу боюнча депутаттар өздөрүнүн укугун мыйзамга каршы келбеген ыкмалар менен коргонууга укуктуу.

6.6. Депутаттардын мамлекеттик бийлик органдарына, жергиликтүү өз алдынча башкаруу органдарына же сот органдарына ар намысын, кадыр баркын, ишмердик беделин коргоо боюнча Комиссияга кайрылуусуна аткаруу органдарынын аппараты депутаттын ар намысын коргоо боюнча көмөк көрсөтөт жана керектүү учурда анын кызыкчылыгын сот органдарынын алдында коргоого көмөктөшөт..

6.7. Комиссия депутаттын этикасынын Эрежелерин бузуу боюнча маселени кароодо депутаттын этикасынын Эрежелерин бузулгандыгы же бузулбагандыгы бар же жок экендигин аныктаган чечим кабыл алат.

6.8. Депутаттардын этика Кодексин бузуу фактысы боюнча маселе депутаттык этиканын Эрежелери боюнча Комиссиянын рекомендациясы боюнча гана каралат. Депутаттар тарабынан жергиликтүү кеңештин отурумунда ушул эрежелерди бузуусуна карата жергиликтүү кеңештин Регламентинде белгиленген тартипте жоопкерчилик чаралары колдонулушу мүмкүн.

6.9. Жергиликтүү кеңеште депутаттын этика Кодексин бузган адамга төмөндөгүдөй чаралар көрүлүшү мүмкүн:

- депутаттын этика Кодексине туура келбеген жүрүм-турумун токтотууну сунуштайт жана кечирим суроону талап кылат.

- депутаттын этика Кодексин бузгандыгы фактысы боюнча массалык маалымат каражаттары аркылуу округдун шайлоочуларына маалымдайт.

6.9.1. Ушул пунктта белгиленген эрежелерди депутат одоно түрдө бузган болсо, Комиссия тарабынан этика Кодексин бузган депутатка чара көрүү маселеси жергиликтүү кеңештин сессиясына чыгарылат.

Жергиликтүү кеңеш депутаттын жоопкерчилиги боюнча маселени алдын ала Комиссиянын кароосу жок эле чечет. Этика кодекси бузулгандыгын одоно түрдө экендигин жергиликтүү кеңеш аныктайт.

**КЫРГЫЗ РЕСПУБЛИКАСЫ
ТАЛАС ОБЛУСУ
БАКАЙ-АТА РАЙОНУ
КҮМҮШТАК
АЙЫЛ АЙМАГЫНЫН
АЙЫЛДЫК КЕҢЕШИ**



**КЫРГЫЗСКАЯ РЕСПУБЛИКА
ТАЛАССКАЯ ОБЛАСТЬ
БАКАЙ-АТИНСКИЙ РАЙОН
АЙЫЛНЫЙ КЕНЕШ
КУМУШТАКСКОГО
АЙЫЛНОГО АЙМАКА**

ТОКТОМ

2025-жылдын 25-августу №5

Боо-Терек айылы

Бакай-Ата райондук өнүктүрүү фондусуна Кыргызстан айылына балдар оюн аянтчасын курдуруу боюнча долбоорун сунуштоо жөнүндө

Кыргызстан айылына балдар оюн аянтчасын курдуруу боюнча Бакай-Ата райондук өнүктүрүү фондусуна сунуштала турган долбоорду карап чыгып, талкуулап Күмүштак айылдык кеңешинин депутаттарынын X сессиясы

ТОКТОМ КЫЛАТ:

1. Күмүштак айыл аймагынын Кыргызстан айылына балдар оюн аянтчасын курдуруу боюнча долбоорунун өтүнмөсү бекитилсин.
2. Долбоорго тиешелүү иш кагаздар даярдалып Бакай-Ата райондук өнүктүрүү фондусуна жөнөтүлсүн.
3. Долбоорго тиешелүү иш кагаздарды даярдоо жагы демилгелүү топко жана айыл өкмөтүнө тапшырылсын.
4. Токтомдун аткарылышын көзөмөлдөө жагын өзүмө калтырам.

Төрага



Б.Акматов

**КЫРГЫЗ РЕСПУБЛИКАСЫ
ТАЛАС ОБЛУСУ
БАКАЙ-АТА РАЙОНУ
КҮМҮШТАК
АЙЫЛ АЙМАГЫНЫН
АЙЫЛДЫК КЕҢЕШИ**



**КЫРГЫЗСКАЯ РЕСПУБЛИКА
ТАЛАССКАЯ ОБЛАСТЬ
БАКАЙ-АТИНСКИЙ РАЙОН
АЙЫЛНЫЙ КЕНЕШ
КУМУШТАКСКОГО
АЙЫЛНОГО АЙМАКА**

ТОКТОМ

2025-жылдын 25-августу №6

Бөө-Терек айылы

Бакай-Ата райондук өнүктүрүү фондусуна 1-Май айылына балдар оюн аянтчасын курдуруу боюнча долбоорун сунуштоо жөнүндө

1-Май айылына балдар оюн аянтчасын курдуруу боюнча Бакай-Ата райондук өнүктүрүү фондусуна сунуштала турган долбоорду карап чыгып, талкуулап Күмүштак айылдык кеңешинин депутаттарынын X сессиясы

ТОКТОМ КЫЛАТ:

1. Күмүштак айыл аймагынын 1-Май айылына балдар оюн аянтчасын курдуруу боюнча долбоорунун өтүнмөсү бекитилсин.
2. Долбоорго тиешелүү иш кагаздар даярдалып Бакай-Ата райондук өнүктүрүү фондусуна жөнөтүлсүн.
3. Долбоорго тиешелүү иш кагаздарды даярдоо жагы демилгелүү топко жана айыл өкмөтүнө тапшырылсын.
4. Токтомдун аткарылышын көзөмөлдөө жагын өзүмө калтырам.

Төрага



Б.Акматов

**КЫРГЫЗ РЕСПУБЛИКАСЫ
ТАЛАС ОБЛУСУ
БАКАЙ-АТА РАЙОНУ
КҮМҮШТАК
АЙЫЛ АЙМАГЫНЫН
АЙЫЛДЫК КЕҢЕШИ**



**КЫРГЫЗСКАЯ РЕСПУБЛИКА
ТАЛАССКАЯ ОБЛАСТЬ
БАКАЙ-АТИНСКИЙ РАЙОН
АЙЫЛНЫЙ КЕНЕШ
КУМУШТАКСКОГО
АЙЫЛНОГО АЙМАКА**

ТОКТОМ

2025-жылдын 25-августу №7

Боо-Терек айылы

Бакай-Ата райондук өнүктүрүү фондусуна Күмүштак айыл аймагынын Боо-Терек айылындагы Ч.Сатаев атындагы маданият үйүн капиталдык оңдоп түзөөдөн өткөрүү боюнча долбоорун сунуштоо жөнүндө

Бакай-Ата райондук өнүктүрүү фондусуна Боо-Терек айылындагы Ч.Сатаев атындагы маданият үйүн капиталдык оңдоп түзөөдөн өткөрүү боюнча сунуштала турган долбоорду карап чыгып, талкуулап Күмүштак айылдык кеңешинин депутаттарынын X сессиясы

ТОКТОМ КЫЛАТ:

1. Күмүштак айыл аймагынын Боо-Терек айылындагы Ч.Сатаев атындагы маданият үйүн капиталдык оңдоп түзөөдөн өткөрүү боюнча сунуштала турган долбоорунун өтүнмөсү бекитилсин.
2. Долбоорго тиешелүү иш кагаздар даярдалып Бакай-Ата райондук өнүктүрүү фондусуна жөнөтүлсүн.
3. Долбоорго тиешелүү иш кагаздарды даярдоо жагы демилгелүү топко жана айыл өкмөтүнө тапшырылсын.
4. Токтомдун аткарылышын көзөмөлдөө жагын өзүмө калтырам.

Төрага



Б.Акматов

**КЫРГЫЗ РЕСПУБЛИКАСЫ
ТАЛАС ОБЛУСУ
БАКАЙ-АТА РАЙОНУ
КҮМҮШТАК
АЙЫЛ АЙМАГЫНЫН
АЙЫЛДЫК КЕҢЕШИ**



**КЫРГЫЗСКАЯ РЕСПУБЛИКА
ТАЛАССКАЯ ОБЛАСТЬ
БАКАЙ-АТИНСКИЙ РАЙОН
АЙЫЛНЫЙ КЕНЕШ
КУМУШТАКСКОГО
АЙЫЛНОГО АЙМАКА**

ТОКТОМ

2025-жылдын 25-августу №8

Боо-Терек айылы

Күмүштак айыл аймагындагы участкалык шайлоо комиссияларынын резервине талапкерлерди сунуштоо жөнүндө

Кыргыз Республикасынын шайлоо жана референдум өткөрүү боюнча шайлоо комиссиялары жөнүндөгү Кыргыз Республикасынын Мыйзамынын 5-главасынын 19-беренесинин жана Бакай-Ата райондук мамлекеттик администрациясынын 2025-жылдын 11-августундагы №01-10/2783 чыгыш сандуу катынын негизинде, жергиликтүү өз алдынча башкаруунун өкүлчүлүктүү органдарынын өкүлдөрүнүн, коомдук уюмдардын, жарандардын жашаган жана иштеген жеринен шайлоочуларынын чогулушунун участкалык шайлоо комиссиясынын резервине көрсөтүлгөн талапкерлер боюнча келип түшкөн протоколдорун карап чыгып жана талкуулап Кыргыз Республикасынын “Жергиликтүү өз алдынча башкаруу жөнүндө” Мыйзамынын 36-беренесине ылайык, Күмүштак айылдык кеңешинин депутаттарынын X сессиясы

ТОКТОМ КЫЛАТ:

1. Күмүштак айыл аймагынын №6050, 6051, 6052, 6054-участкалык шайлоо комиссияларынын резервине тиркемеге ылайык талапкерлер сунушталсын (Тиркеме 1 баракта тиркелет).
2. Жогорудагы сунушталган талапкерлерди бекитип берүү жагы Кыргыз Республикасынын шайлоо жана референдум өткөрүү боюнча Бакай-Ата райондук аймактык шайлоо комиссиясына сунушталсын .

Төрага



Б.Акматов

Тиркеме

Күмүштак айылдык кеңешинин
2025-жылдын 25-августундагы
X сессиясынын №8 токтому
менен менен бекитилген

- **№6050** (1-Май) участкалык шайлоо комиссиясынын резервине төмөнкү талапкерлер сунушталсын:
 1. Досматов Эмилбек
 2. Барпиев Анатай
 3. Чыбаева Айзада
 4. Саякова Айжан
 5. Ашыралиева Жыпара
- **№6051** (Кыргызстан) участкалык шайлоо комиссиясынын резервине төмөнкү талапкерлер сунушталсын:
 1. Алашпаева Калима
 2. Сыдыкова Аймончок
 3. Айтбаева Дарья
 4. Мамаева Кымбат
- **№6052** (Күмүштак) участкалык шайлоо комиссиясынын резервине төмөнкү талапкерлер сунушталсын:
 1. Байгуренова Назира
 2. Жаманкулова Айнура
 3. Сурапова Нуриза
 4. Казиева Бубажар
 5. Сулумбек кызы Алина
- **№6054** (Кызыл-Бакыр) участкалык шайлоо комиссиясынын резервине төмөнкү талапкерлер сунушталсын:
 1. Ногоев Мырзаш
 2. Бейшенова Дамира
 3. Керимбаева Каныгүл
 4. Досуева Рысбү
 5. Өзүбеков Руслан